



پیارے بچو! علم ایک ایسا چراغ ہے جس کی لو کو دنیا کے اندھیرے روشن ہونے سے روکنے کی صلاحیت نہیں رکھتے۔ لڑکوں کی تعلیم کے ساتھ ساتھ لڑکیوں کی تعلیم بھی اتنی ہی ضروری ہے، بلکہ اگر گہرائی سے سوچا جائے تو لڑکوں کی تعلیم جہاں صرف ان کے لیے فائدہ مند ثابت ہوتی ہے، وہیں لڑکیوں کی تعلیم سے ایک پورا گھر تعلیم حاصل کرتا ہے اور اس کی تربیت سے ایک پورا تعلیم یافتہ معاشرہ تشکیل پاسکتا ہے اس لیے کہ ماں کی گود بچے کی پہلی درس گاہ ہے، بچہ جو بیس گھنٹے ماں کی نگرانی میں رہتا ہے۔ ہمیں یہ بات بھی یاد رکھنی چاہیے کہ بچہ کی یہ عمر موم جیسی ہوتی ہے، جس کو چاہے جس شکل میں ڈھال دو..... تعلیم یافتہ مائیں اپنے بچوں میں ایسے نقش و نگار ابھارتی ہیں، جو زندگی بھر بچوں کے ساتھ قائم رہتے ہیں اور وہ اعلیٰ تعلیم حاصل کر کے قوم و ملک کا عظیم سرمایہ ثابت ہوتے ہیں۔

آپ اس بات کو گروہ سے باندھ لیں کہ بہترین تعلیم حاصل کر کے دوسروں کو بھی تعلیم و تربیت کی دولت سے مالا مال کریں گے۔ جنوری میں آپ کی چھٹیاں بھی ہوں گی، ان چھٹیوں میں اپنے سیر و تفریح کے اوقات متعین کرنے کے ساتھ ساتھ ایک یا دو گھنٹے پڑھائی کے لیے بھی مخصوص کر لیں۔ جو بڑے بچے ہیں وہ اپنا آموختہ دوہرائیں اور چھوٹے بچوں کو ساتھ لے کر بیٹھیں۔ اپنی تیاری کریں اور بچوں کی نگہداشت بھی۔ انھیں تعلیم کی اہمیت بھی بتاتے رہیں۔ وقت کی قدر کریں۔ ان کا کوئی لمحہ ضائع نہ ہونے دیں۔ جو لوگ وقت کی قیمت کو نہیں پہچانتے وہ زندگی کی دوڑ میں بہت پیچھے رہ جاتے ہیں۔ اس لیے کہ وقت ہرگز رتے لمحے کے ساتھ آگے بڑھ جاتا ہے۔ اس لیے وقت کی پابندی کا خیال رکھیں اور چھٹیوں کے لیے ہم نے آپ کو شروع میں بتایا تھا، اس کے مطابق اپنے پورے دن کا ایک چارٹ تیار کر لیں۔ اس کے مطابق تعلیم، اسباق کی تیاری، کھیل کود اور سیر و تفریح کریں۔ ان شاء اللہ کامیابی آپ کے قدم چومے گی۔

ہمیں خط ضرور لکھیں، اس لیے کہ خطوط کے ذریعہ آپ کے خیالات سے آگہی حاصل کرتے ہیں اور آپ کے پیارے اور محبوب رسالے امنگ کو بہتر سے بہتر بنانے کی کوشش کرتے ہیں۔ تمام امنگی بچوں اور دیگر قارئین کو نئے سال کی بہت بہت مبارکباد۔

(لورہ)